

# یہ فری آئی کی کمپ میں مریضوں کا معائنہ مفت ادویات تقسیم

460

دستکاری سکول ہڈ چہ پچہ سنٹر کے قیام کیلئے خصوصی تعاون کی ضرورت ہے کمپ سید مشرور آف امریکہ معرفت حاجی ملک محمد شریف آف بوڑا جنگل نے اربن کیا

دینہ (سٹی رپورٹر) انجمن بہبود مریضاں پاکستان و ڈنمارک (رجسٹرڈ) کے زیر اہتمام 34 واں فری آئی کی کمپ اقبال آئی بلاک دینہ میں اختتام پذیر ہو گیا، مہمان خصوصی ای ڈی او ہیلتھ جہلم ڈاکٹر شاہد تنویر تھے، کمپ میں 450 مریضوں کا معائنہ جبکہ 75 کے آپریشن کر کے لینز ڈالے گئے اور مفت ادویات فراہم کی گئیں۔ دستکاری سکول، زچہ پچہ سنٹر کے قیام کیلئے خصوصی تعاون کی ضرورت ہے۔ کمپ سید مشرور آف امریکہ معرفت، حاجی ملک محمد شریف آف بوڑا جنگل نے اربن کیا، ایس ایم او سوہا وہ ڈاکٹر شوکت محمود نے ڈینگی مچھر کے خاتمہ پر بریفنگ دی، دعا پیر زکریا نعمانی آف ڈھنگر وٹ شریف

نے کی۔ تفصیلات کے مطابق گذشتہ روز انجمن بہبود مریضاں پاکستان و ڈنمارک (رجسٹرڈ) دینہ کے زیر اہتمام 34 واں فری آئی کی کمپ پرائمری ہیلتھ سنٹر اقبال آئی بلاک جی ٹی روڈ دینہ میں اختتام پذیر ہو گیا و کمپ میں آئی سپیشلسٹ ڈاکٹر عامر شہزاد اور اولینڈی نے 460 مریضوں کا معائنہ بذریعہ جدید کمپیوٹر مشین کیا اور 75 مریضوں کی آنکھوں کے آپریشن کر کے لینز ڈالے گئے۔ کمپ کے مہمان خصوصی ای ڈی او ہیلتھ جہلم ڈاکٹر شاہد تنویر تھے۔ مہمان خصوصی ای ڈی او ہیلتھ جہلم ڈاکٹر شاہد تنویر، پیر زکریا نعمانی اور سرپرست اعلیٰ انجمن بہبود مریضاں پاکستان و ڈنمارک (رجسٹرڈ) کے سرپرست اعلیٰ حاجی

چوہدری محمد اقبال نے تقریب سے خطاب کرتے ہوئے کہا کہ آج اگر ہم مستحق لوگوں کو نور بانٹنے میں مصروف ہیں تو یہ اندرون ملک و بیرون ملک کے ڈورز کے سہارے، موجودہ کمپ بھی امریکہ میں بسنے والے سید مشرور جنہوں نے حاجی ملک محمد شریف کی وساطت سے اس کمپ کے تمام تر اخراجات برداشت کئے، ایکر ٹکنس میں ریڈیو رمضان کے میزبان مسعود ابن راہی نے اپنے احباب کے ذریعے ایک لاکھ 90 ہزار روپے کے عطیات انجمن کو دیئے۔ آج ہمارے ساتھی جو اس دنیا میں نہیں رہے ان کے عزیز واقارب، بھائی بیٹے مکمل تعاون کر کے ان کی کمی کو پورا کرنے کی کوشش کر رہے ہیں